

**SUNDAY**

13-11-2022

**ഞായറാഴ്ച**



# **FIB FARM NEWS**

**എഫ് ഐ ബി കാർഷിക വാർത്തകൾ**



## **FARM INFORMATION BUREAU**

**AGRICULTURE DEVELOPMENT AND FARMER'S WELFARE DEPARTMENT**

**GOVERNMENT OF KERALA**

**Chief Editor : Suraj S.**

**Editor : Dr. Saritha Vijayan K.**

Farm Information Bureau, Kowdiar, Thiruvananthapuram -695003

Web site : [fibkerala.gov.in](http://fibkerala.gov.in), E-mail : [piofibtvm@gmail.com](mailto:piofibtvm@gmail.com), [fibnewstvm@gmail.com](mailto:fibnewstvm@gmail.com)

Telephone : 0471 - 2318186,2317314



GOVERNMENT OF KERALA  
AGRICULTURE DEVELOPMENT AND FARMERS' WELFARE DEPARTMENT

## FARM INFORMATION BUREAU

Kowdiar, Thiruvananthapuram – 695003  
Website: [fibkerala.gov.in](http://fibkerala.gov.in)  
E-mail: [piofibtvm@gmail.com](mailto:piofibtvm@gmail.com)  
Telephone: 0471 – 2318186, 2317314

### എഫ് ഐ ബി കാർഷികവാർത്തകൾ (FIB FARM NEWS)-13/11/2022.

1. സംസ്ഥാന കടാശ്വാസ കമ്മീഷൻ വഴി കടാശ്വാസത്തിനായി കർഷകർക്ക് അപേക്ഷ സമർപ്പിക്കുന്നതിനുള്ള വായ്പാ തീയതി വയനാട്, ഇടുക്കി ജില്ലയിലെ കർഷകർക്ക് 31.08.2018 എന്നത് 31.08.2020 വരെയും മറ്റ് 12 ജില്ലകളിലെ കർഷകർക്ക് 31.03.2014 എന്നത് 31.03.2016 വരെയും ദീർഘിപ്പിച്ചു. കാലാവസ്ഥ വ്യതിയാനത്തെ തുടർന്ന് നിരന്തരം പ്രകൃതിക്ഷോഭങ്ങൾ ഉണ്ടാകുകയും കൃഷിനാശം സംഭവിക്കുകയും ചെയ്ത സാഹചര്യത്തിൽ കർഷകർ കടക്കണിയിൽ അകപ്പെടാതിരിക്കുന്നതിനും, സംസ്ഥാനത്തെ വിവിധ ഭാഗങ്ങളിൽ നിന്നായി കർഷകരിൽ നിന്നും ലഭിച്ച അപേക്ഷകൾ പരിഗണിച്ചുമാണ് ഈ തീരുമാനമെന്നും മന്ത്രി അറിയിച്ചു. കർഷകർ സഹകരണ ബാങ്കുകളിൽ / സംഘങ്ങളിൽ നിന്നും എടുത്ത വായ്പകൾക്ക് കേരള സംസ്ഥാന കർഷക കടാശ്വാസ കമ്മീഷൻ മുഖേന നിലവിൽ പരമാവധി രണ്ട് ലക്ഷം രൂപ വരെയാണ് കടാശ്വാസം അനുവദിച്ചു വരുന്നത്.
2. ദേശീയ ജന്തുരോഗ നിയന്ത്രണ പദ്ധതി മൂന്നാംഘട്ടത്തിന്റെ ഭാഗമായി കൂടുമ്പുരോഗ നിയന്ത്രണ പ്രതിരോധ കുത്തിവെയ്പ്പ് തിരുവനന്തപുരം ജില്ലയിൽ നവംബർ 15 മുതൽ ഡിസംബർ 09 വരെ നടത്തപ്പെടുന്നു. കർഷകർ ഈ അവസരം പ്രയോജനപ്പെടുത്തി നാല് മാസത്തിനു മേൽ പ്രായമുള്ള കന്നുകാലികളേയും എരുമകളേയും പ്രതിരോധ കുത്തിവെയ്പ്പിനു വിധേയമാക്കണമെന്ന് മൃഗസംരക്ഷണ വകുപ്പ് അറിയിച്ചു. കുത്തിവെയ്പ്പിനായി കർഷകരുടെ വീട്ടുപടിക്ക് മൃഗസംരക്ഷണ വകുപ്പിലെ അംഗീകൃത വാക്സിനേറ്റർമാർ എത്തുന്നതാണ്. പ്രതിരോധ കുത്തിവെയ്പ്പ് സൗജന്യമായിരിക്കുമെന്നും വകുപ്പ് അറിയിച്ചു.
3. ആലപ്പുഴ ജില്ലാ കൃഷി വിജ്ഞാന കേന്ദ്രത്തിൽ നിന്നും 45 ദിവസം പ്രായമുള്ള ഗ്രാമശ്രീ ഇനത്തിൽപ്പെട്ട കോഴിക്കുഞ്ഞുങ്ങളെ ലഭിക്കുവാനായി ബുക്കിംഗ് സ്വീകരിക്കുന്നു. 130 രൂപ നിരക്കിൽ വിതരണം ചെയ്യുന്ന മുട്ടക്കോഴിക്കുഞ്ഞുങ്ങളെ ആവശ്യമുള്ളവർ തിങ്കൾ മുതൽ വെള്ളി വരെ 9 മണി മുതൽ 5.30 വരെയുള്ള സമയങ്ങളിൽ **0479 2959268, 2449268, 9447790268** എന്നീ ഫോൺ നമ്പറുകളിൽ ബന്ധപ്പെട്ട് പേരും ഫോൺ നമ്പരും നൽകി മുൻകൂട്ടി ബുക്ക് ചെയ്യേണ്ടതാണ്.



GOVERNMENT OF KERALA  
AGRICULTURE DEVELOPMENT AND FARMERS' WELFARE DEPARTMENT

## FARM INFORMATION BUREAU

Kowdiar, Thiruvananthapuram – 695003

Website: [fibkerala.gov.in](http://fibkerala.gov.in)

E-mail: [piofibtvm@gmail.com](mailto:piofibtvm@gmail.com)

Telephone: 0471 – 2318186, 2317314

4. തിരുവനന്തപുരം ജില്ലാ കന്നുകാലി വളർത്തൽ കേന്ദ്രത്തിലെ 2023 വർഷത്തെ പാൽകാർഡ് വിതരണം ചെയ്യുന്നതിന് ഫാമിന് പരിസരത്തുള്ള കോർപ്പറേഷൻ വാർഡുകളായ കൂടപ്പനക്കുന്ന്, പാതിരപ്പള്ളി, ചെട്ടിവിളാകം, കിണവൂർ എന്നിവിടങ്ങളിലും കരകുളം ഗ്രാമഞ്ചായത്ത് വാർഡുകളായ വഴയില, കല്ലയം, പ്ലാവുവിള, നെടുമ്പാറ, നെടുമൺ എന്നിവിടങ്ങളിലും സ്ഥിരതാമസക്കാരായ റേഷൻ കാർഡുള്ള കുടുംബങ്ങളിൽ നിന്നും അപേക്ഷ ക്ഷണിക്കുന്നു. അപേക്ഷാ ഫോമുകൾ ഓഫീസിൽ നിന്നും ലഭിക്കുന്നതാണ്. നിർദ്ദിഷ്ട മാതൃകയിൽ പൂരിപ്പിച്ച അപേക്ഷകൾ ഈ മാസം 15 വരെ (നവംബർ 15) രാവിലെ 11 മണി മുതൽ ഉച്ചയ്ക്ക് ഒരു മണി വരെയും ഉച്ചയ്ക്ക് 2 മണി മുതൽ 4 മണി വരെയും ഫാറം ഓഫീസ് ബിൽഡിംഗിൽ സ്വീകരിക്കുന്നതാണ്.

5. കേരള കാർഷിക സർവകലാശാല 2022-23 അധ്യയന വർഷത്തേക്ക് ബി.എസ്സ്.സി (ഓണേഴ്സ്) അഗ്രികൾച്ചർ കോഴ്സിന് ഒരു സീറ്റിലേക്ക് കാർഷിക മേഖലയിൽ പ്രാഗൽഭ്യം തെളിയിച്ച് സംസ്ഥാനതലത്തിൽ അവാർഡ് കരസ്ഥമാക്കിയ കർഷക പ്രതിഭയായ വിദ്യാർത്ഥികളിൽ നിന്നും അപേക്ഷ ക്ഷണിക്കുന്നു. വിശദവിവരങ്ങൾക്കും അപേക്ഷാഫോമിനും കേരള കാർഷിക സർവകലാശാലയുടെ [www.admissions.kau.in](http://www.admissions.kau.in) എന്ന വെബ്സൈറ്റ് സന്ദർശിക്കുക. അപേക്ഷ ലഭിക്കേണ്ട അവസാന തീയതി ഈ മാസം 28 (28.11.2012).

6. കൂടപ്പനക്കുന്ന് ജില്ലാ കന്നുകാലി വളർത്തൽ കേന്ദ്രത്തിലെ 11 മാസവും 12 മാസവും പ്രായമുള്ള രണ്ട് വെച്ചൂർ കാളകുട്ടികളെ നാളെ (നവംബർ 14) രാവിലെ 11 മണിക്ക് ഫാറം പരിസരത്ത് വച്ച് പരസ്യമായി ലേലം ചെയ്തു വിൽക്കുന്നു. പങ്കെടുക്കാൻ താൽപര്യമുള്ളവർ ലേല സമയത്തിന് മുമ്പായി 1500 രൂപ നിരദ്രവ്യമായി അടച്ച് പേർ രജിസ്റ്റർ ചെയ്യേണ്ടതാണ്. കൂടുതൽ വിവരങ്ങൾക്ക് **0471 2732962** എന്ന ഫോൺ നമ്പറിൽ ബന്ധപ്പെടുക.

### പരിശീലന പരിപാടികൾ

7. തിരുവനന്തപുരം, വെള്ളായണി കാർഷിക കോളജിലെ പോസ്റ്റ് ഹാർവെസ്റ്റ് ടെക്നോളജി വിഭാഗത്തിൽ വച്ച് 'ഞങ്ങളും കൃഷിയിലേക്ക്' എന്ന പദ്ധതിയുടെ ഭാഗമായി 'പഴം - പച്ചക്കറി സംസ്കരണത്തിൽ പാക്കേജിന്റെ പ്രാധാന്യം' എന്ന വിഷയത്തിൽ ഏകദിന പരിശീലന പരിപാടി ഈ മാസം 29-ന് (29.11.2022 ന് ) നടത്തുന്നു. 500 രൂപയാണ് ഫീസ്. കോവിഡ് മാനദണ്ഡങ്ങൾ പാലിച്ചു



GOVERNMENT OF KERALA  
AGRICULTURE DEVELOPMENT AND FARMERS' WELFARE DEPARTMENT

## FARM INFORMATION BUREAU

Kowdiar, Thiruvananthapuram – 695003

Website: [fibkerala.gov.in](http://fibkerala.gov.in)

E-mail: [piofibtvm@gmail.com](mailto:piofibtvm@gmail.com)

Telephone: 0471 – 2318186, 2317314

കൊണ്ട് പരമാവധി 25 പേർക്കാണ് പ്രവേശനം നൽകുന്നത്. താൽപര്യമുള്ളവർ ആഫീസ് സമയങ്ങളിൽ **9447281300** എന്ന ഫോൺ നമ്പറിൽ പേര് രജിസ്റ്റർ ചെയ്യേണ്ടതാണ്.

8. എറണാകുളം ജില്ലയിലെ ആലുവ മുഗസംരക്ഷണ പരിശീലന കേന്ദ്രത്തിൽ വച്ച് ഈ മാസം 16-ന് **കാടവളർത്തൽ** എന്ന വിഷയത്തിൽ പരിശീലനം നടത്തുന്നു. താൽപ്പര്യമുള്ളവർ **9188522708** എന്ന വാട്ട്സാപ്പ് നമ്പറിൽ സന്ദേശം അയച്ചോ **0484 2631355** എന്ന ഫോൺ നമ്പറിൽ വിളിച്ചോ മുൻകൂട്ടി പേര് രജിസ്റ്റർ ചെയ്യേണ്ടതാണ്.

9. പട്ടം ക്ഷീരപരിശീലന കേന്ദ്രത്തിൽ വച്ച് ഈ മാസം 17,18 (നവംബർ 17,18) **ശുദ്ധമായ പാലുൽപാദനം** എന്ന വിഷയത്തിൽ പരിശീലനം സംഘടിപ്പിക്കുന്നു. പങ്കെടുക്കുന്നവർ ആധാർ കാർഡിന്റെ പകർപ്പ്, ബാങ്ക് പാസ് ബുക്കിന്റെ പകർപ്പ് എന്നിവ ഹാജരാക്കേണ്ടതാണ്. താൽപര്യമുള്ളവർ ഈ മാസം 16-ന് (നവംബർ 16) 5 മണിക്കൂെ മുന്പായി പരിശീലന കേന്ദ്രത്തിൽ പേര് രജിസ്റ്റർ ചെയ്യേണ്ടതാണ്. രജിസ്ട്രേഷൻ ഫീസ് 20 രൂപയാണ്. പങ്കെടുക്കുന്നവർക്ക് ഓരോ ദിവസവും 125 രൂപ ദിനബത്തയും, ആകെ 100 രൂപ യാത്രാബത്തയും നൽകുന്നതാണ്. കൂടുതൽ വിവരങ്ങൾക്ക് ക്ഷീര പരിശീലന കേന്ദ്രം, പൊട്ടക്കുഴി റോഡ്, പട്ടം, പട്ടം പി.ഒ., തിരുവനന്തപുരം 695004 എന്ന മേൽവിലാസത്തിലോ, **0471-2440911** എന്ന ഫോൺ നമ്പരിലോ, [principaldtctvm@gmail.com](mailto:principaldtctvm@gmail.com) എന്ന ഇ-മെയിൽ വിലാസത്തിലോ ബന്ധപ്പെടുക.